



گرامی قدر حضرت مہتمم صاحب زید مجدہم

مدرسہ / جامعہ.....

السلام علیکم ورحمة اللہ وبرکاتہ!

وفاق المدارس العربیہ پاکستان کی مجلس عاملہ کے اجلاس منعقدہ 27، 28، 29 ربيع الاول 1443ھ مطابق 3، 4، 5 نومبر 2021ء اور 9 شوال المکرم 1443ھ مطابق 11 مئی 2022ء کے اہم فیصلے برائے اطلاع وراہنمائی پیش خدمت ہیں:

امتحانات وفاق:

- ☆ درجہ کتب کا سالانہ امتحان بروز ہفتہ تا جمعرات 27 رجب المرجب تا 2 شعبان 1444ھ مطابق 18 تا 23 فروری 2023ء ہوگا۔
- ☆ درجہ حفظ کا سالانہ امتحان 16 تا 25 رجب المرجب 1444ھ مطابق 7 تا 16 فروری 2023ء ہوگا۔
- ☆ 1447ھ سے درجہ ثانویہ عامہ کے امتحان کے داخلہ کے لیے میٹرک پاس ہونا ضروری ہوگا لہذا طلباء ثانویہ عامہ سے قبل میٹرک کا امتحان پاس کر لیں۔ بہتر ہوگا مدارس اپنے نظم کے تحت طلباء کو میٹرک کروائیں۔
- ☆ طلبہ و طالبات کے لیے امتحانی ہال میں اصل شناختی کارڈ یا ب فارم ہمراہ لانا ضروری ہوگا۔
- ☆ عالیہ سال اول بنین کے داخلہ کی فہرست کے ساتھ طلبہ کی تصاویر کی پشت پر اُس کا نام اور رجسٹریشن نمبر تحریر فرمائیں۔
- ☆ تمام مدارس میں صرف ونحو پڑھانے والے اساتذہ کو ہدایت دی جاتی ہے کہ وہ قواعد صرف ونحو کے اجراء اور ترمین پر خوب توجہ دیں۔ امسال سے ان کتب کے امتحان میں قواعد کے علاوہ ان کے اجراء اور ترمین سے متعلق سوالات اہمیت کے ساتھ رکھے جائیں گے۔

شرائط امتحان حفظ میں ترمیم:

- وفاق کے تحت درجہ حفظ کا امتحان دینے کے لیے پہلے سے طے شدہ شرط یہ ہے کہ طالب علم نے قرآن کریم مکمل حفظ کیا ہو اور وفاق سے ملحق کسی مدرسہ کا باقاعدہ طالب علم ہو، پرائیویٹ نہ ہو۔ اس سلسلہ میں جدید ترمیم درج ذیل ہے:
- (الف) البتہ جو طلبہ و طالبات کسی مکتب میں حفظ کرتے ہیں اس کا الحاق وفاق سے کرایا جائے یا وفاق سے ملحقہ کسی مدرسہ کی شاخ بنا لیا جائے تو ان کے طلبہ و طالبات کا سالانہ امتحان وفاق سے کرایا جاسکے گا۔
- (ب) اسی طرح جو طلبہ و طالبات کسی اسکول کے شعبہ حفظ میں پڑھتے ہیں یہ اسکول اپنے شعبہ حفظ کو وفاق سے ملحق کرالیں یا کسی ملحقہ مدرسہ کی شاخ بنوالیں تو یہ طلبہ بھی وفاق کے امتحان میں شریک ہو سکتے ہیں۔
- (ج) اسی طرح جو طلبہ نجی طور پر ٹیوشن سے یا کسی گھر میں حفظ کرتے ہیں یہ طلبہ و طالبات وفاق کے امتحان میں اس شرط کے ساتھ شریک ہو سکتے ہیں کہ وہ وفاق سے ملحقہ مدرسہ میں امتحان سے تین ماہ قبل داخلہ لے لیں اور وہاں اپنی منزل سنا کر اس میں کامیابی حاصل کر لیں۔ مدرسہ کی تصدیق کے ساتھ ان کا داخلہ وصول کیا جائے گا۔

حفظ قرآن کریم کے نمبروں کی تقسیم:

1444ھ سے وفاق کے تحت امتحان حفظ قرآن کریم کے نمبروں کی تقسیم درج ذیل ہوگی۔ امتحان کے کل نمبر 100 جس میں سے پختگی کے 60 نمبر ہوں گے۔ کل چھ سوال ہوں گے۔ ہر پانچ پاروں میں سے دس نمبروں کا ایک سوال ہوگا جو کہ کم از کم آٹھ لائنوں پر مشتمل ہوگا۔ پختگی کے 60 میں سے 30 نمبر حاصل کرنا ضروری ہوں گے۔ صفات اور مخارج کے 30 میں سے (چالیس فیصد) 12 نمبر لینا ضروری ہوں گے۔ مسائل کے دس نمبر ہوں گے۔ مسائل کی راہنمائی کے لیے نماز حنفی (مولفہ حضرت مولانا خیر محمد جالندھریؒ) اور تعلیم الاسلام حصہ اول (حضرت مولانا مفتی کفایت اللہؒ) معیار ہوں گی۔

عربی میں ایک سوال حل کرنا لازم ہوگا:

☆ عربی تحریر و تقریر میں مہارت پیدا کرنے کے حوالے سے فیصلہ ہوا کہ 1444ھ سے بنین میں درجہ رابعہ سے عالمیہ تک کے امتحان میں کم از کم ایک سوال کا جواب عربی میں دینا لازم ہوگا۔

☆ درجہ رابعہ میں نور الانوار، درجہ خامسہ میں آثار السنن، درجہ سادسہ میں مسند امام اعظم، درجہ سابعہ میں مشکوٰۃ المصابیح جلد دوم، درجہ ثامنہ (دورہ حدیث) میں جامع ترمذی جلد دوم کے ایک سوال کا جواب عربی میں تحریر کرنا لازم ہوگا۔

☆ اساتذہ کرام کے لیے عربی تحریر و تقریر میں مہارت حاصل کرنے کے لیے تعطیلات میں دورات کا انعقاد ہوگا۔

فیسوں میں اضافہ:

☆ تمام داخلہ فیس، سالانہ فیس، الحاق فیس، ماہنامہ وفاق سمیت تمام فیسوں میں (ماسوائے نئی اسناد) 50 فیصد اور حق الخدمت میں 30 فیصد اضافہ کیا گیا ہے۔ یہ اضافہ یکم محرم الحرام 1444ھ سے نافذ العمل ہے۔

☆ وفاق کے سالانہ امتحان کے لیے داخلہ فارموں کی وصولی کی تاریخ میں چار گنا فیس کے ساتھ ایک ماہ کا اضافہ کیا گیا ہے۔ جس کے مطابق سالانہ امتحان کے داخلوں کی تاریخیں درج ذیل ہوں گی:

سنگل فیس یکم ربیع الاول تا 30 ربیع الاول، ڈبل فیس یکم ربیع الثانی تا 15 ربیع الثانی، تین گنا فیس 16 ربیع الثانی تا 30 ربیع الثانی اور چار گنا فیس یکم جمادی الاولیٰ تا 30 جمادی الاولیٰ ہوگی۔ اس کے بعد کوئی داخلہ فارم وصول نہیں کیا جائے گا۔ (فیس کی نئی شرح وفاق کی ویب سائٹ اور ماہنامہ وفاق ذوالحجہ 1443ھ کے شمارہ میں شائع کر دی گئی ہے۔) سنگل فیس کی شرح درج ذیل ہے:

تحفیظ القرآن الکریم 450 روپے، متوسطہ 490 روپے، رجسٹریشن درجہ اولیٰ 200 روپے، ثانویہ عامہ بنین 510 روپے، ثانویہ خاصہ سال اول 540 روپے، ثانویہ خاصہ سال دوم 550 روپے، عالیہ سال اول 620 روپے، عالیہ سال اول رجسٹریشن کارڈ 300 روپے، عالیہ سال دوم 630 روپے، عالیہ سال اول 770 روپے، عالیہ سال دوم 780 روپے، دراسات دینیہ سال اول 590 روپے، دراسات دینیہ سال دوم 610 روپے، تجوید للحفظ 500 روپے اور تجوید للعلماء 600 روپے۔

دورہ حدیث بنین کی کتب کی مقدار بخواندگی:

دورہ حدیث بنین میں سنن نسائی، سنن ابن ماجہ، سنن طحاوی، شرح معانی، موطا امام مالکؒ اور موطا امام محمدؒ کی تدریس کے لیے مقدار بخواندگی مقرر کی گئیں، یہ کتب آئندہ انہیں مقدار سے پڑھائی جائیں گی اور انہیں کے مطابق ان کا امتحان ہوگا، مقدار بخواندگی درج ذیل ہیں:

السنن لابن ماجہ: (کل صفحات 217)

(الف) (تعارف کتاب و تعارف مصنف و خصوصیات کتاب)

(ب) مقدمہ (اتباع السنۃ و فیما انکرت الچمیہ) (ص 111 تا 166)

- (ج) ابواب الفتن تا آخر کتاب (ص 996 تا 1100)
- تعیین روایات موضوعہ (باعانت مائیس الیہ الحاجت) از ابتداء تا آخر
- (د) ابواب الادب، ابواب الدعاء، ابواب تعبیر الروایا (ص 936 تا 992)
- السنن للنسائی: (کل صفحات 183)
- (الف) (تعارف کتاب و تعارف مصنف و خصوصیات کتاب)
- (ب) کتاب الطہارۃ (ص 27 تا 141)
- (ج) کتاب عشرۃ النساء و کتاب الطلاق (ص 850 تا 901)
- (د) کتاب البیعتہ (ص 1018 تا 1033)
- الموطا للامام محمد (کل صفحات 71)
- (الف) (تعارف کتاب و تعارف مصنف و خصوصیات کتاب)
- (ب) کتاب الزکوٰۃ (ص 201 تا 210)
- (ج) کتاب النکاح (ص 285 تا 298)
- (د) ابواب السیر تا آخر کتاب (ص 436 تا 482)
- الموطا للامام مالک: (کل صفحات 117)
- (الف) (تعارف کتاب و تعارف مصنف و خصوصیات کتاب)
- (ب) کتاب وقوت الصلوٰۃ، کتاب الطہارۃ (ص 23 تا 87)
- (ج) کتاب الجامع (ص 784 تا ختم کتاب 835)
- السنن للطحاوی (شرح معانی الآثار): (کل صفحات 333)
- (الف) (تعارف کتاب و تعارف مصنف و خصوصیات کتاب)
- (ب) کتاب الطہارۃ (ص 37 تا 190)
- (ج) کتاب الصلوٰۃ تا ابواب الوتر (ص 191 تا 369)
- نوٹ: مذکورہ صفحات کی تعداد ”مکتبۃ البشری“ کے بڑی تقطیع والے نسخوں کے مطابق ہے۔
- شامل ترمذی حسب سابق مکمل کتاب شامل ہے۔

داخلہ کی آن لائن وصولی:

- (1) وفاق المدارس کے تحت داخلہ کی آن لائن وصولی کا آغاز کر دیا گیا ہے۔
- (2) آن لائن کے ساتھ سابقہ موجود داخلہ فارم پر بھی داخلہ قابل قبول ہوگا۔
- (3) رول نمبر سلپ بذریعہ ڈاک نہیں بھجوائی جائیں گے۔ ”وفاق المدارس“ کی ویب سائٹ سے پرنٹ نکالیں۔
- (4) طالب علم خود آن لائن داخلہ نہیں کر سکتا، مدرسہ کی طرف سے داخلہ کیے جائیں گے، کوشش کی جائے کہ تمام طلبہ کے داخلے، مقررہ تاریخ اور شرح فیس کے مطابق یکبارگی جمع کیے جائیں۔

آن لائن داخلے کے لیے درج ذیل چار بٹن بنائے گئے ہیں:

(بٹن نمبر 1) آن لائن داخلہ: وفاق کی ویب سائٹ کے صفحہ اول پر موجود ”آن لائن داخلہ“ کا بٹن موجود ہے۔ اس بٹن کو کلک کرنے سے ”لاگ ان فارم“ کھل جائے گا۔

(بٹن نمبر 2) خفیہ کوڈ: ہر مدرسہ / جامعہ کے الحاق نمبر (آخری پانچ ہندسوں پر مشتمل) کو ابتدائی طور پر Usrename اور خفیہ کوڈ (Password) قرار دیا گیا ہے۔

داخلہ کے لیے ”لاگ ان فارم“ میں مدرسہ کا الحاق نمبر درج کریں۔ نیز پہلی فرصت میں ”تبدیلی خفیہ کوڈ“ بٹن کے ذریعے اپنا خفیہ کوڈ (Password) تبدیل کر لیں تاکہ کوئی غیر متعلقہ شخص استعمال نہ کر سکے۔

”لاگ ان فارم“ میں خفیہ کوڈ کے اندراج کے بعد ”آن لائن داخلہ فارم“ کھل جائے گا۔

اس فارم میں متعلقہ شعبہ ”بنین“ یا ”بنات“ منتخب کریں۔ متعلقہ درجہ کا انتخاب کریں اور طالب علم / طالبہ کا رجسٹریشن نمبر (رقم التعمیل) درج کریں۔

(بٹن نمبر 3) کوائف طالب علم: رجسٹریشن نمبر کے اندراج کے بعد ”کوائف طالب علم“ کا بٹن کلک کریں۔ جس سے مطلوبہ طالب علم / طالبہ کا وفاق کے ریکارڈ میں موجود تفصیلی ڈیٹا سامنے آ جائے گا۔

(بٹن نمبر 4) داخلہ محفوظ کریں: اس فارم کے آخر میں ”داخلہ محفوظ کریں“ کا بٹن موجود ہے۔ اس بٹن پر کلک کریں گے تو داخلہ ہو جائے گا۔ ہر طالب علم کے داخلہ کے لیے یہی عمل دوہرانا ہوگا۔

داخلہ محفوظ کرنے سے پہلے طالب علم کے تفصیلی کوائف کو بغور دیکھ کر اطمینان حاصل کرنا ضروری ہے۔

داخلہ کی درجہ وار فہرست اور چالان فارم برائے وصولی فیس پرنٹ کرنے کا طریقہ کار:

”داخلہ کی درجہ وار فہرست“ کے بٹن پر کلک کر کے داخلہ کی درجہ وار مکمل فہرست پرنٹ کریں۔ جبکہ ”چالان فارم برائے وصولی فیس“ کا پرنٹ نکال کر اس کے مطابق بینک میں رقم جمع کروائیں۔

داخلہ کی درجہ وار فہرست اور چالان فارم برائے وصولی فیس کی دفتر وفاق کو ترسیل:

داخلہ کی درجہ وار فہرست اور چالان فارم برائے وصولی فیس پر دستخط مہتمم اور مدرسہ مثبت کرنا لازم ہے اور ان دونوں مصدقہ اصل دستاویزات کے ساتھ فیس کا ثبوت لف کر کے دفتر وفاق کو بھیجنا لازم ہے (ان کی کاپی اپنے پاس بھی محفوظ رکھیں)۔

واضح رہے کہ مدرسہ کی طرف سے بھیجی گئی فہرست اور فیس کے مطابق طلبہ و طالبات کے رول نمبر جاری کیے جائیں گے۔

والسلام



عبدالمجید

ناظم مرکزی دفتر

وفاق (المدارس) (العربیہ پاکستان)